

Il-Mellieħha

u I-Ewwel Gwerra Dinjija

David Bartolo

Din is-sena jaħbat il-mitt sena anniversarju minn meta bdiet l-Ewwel Gwerra Dinjija u huwa bix-xieraq li nagħtu ħarsa lejn il-konnesjoni tal-Mellieħha ma' din l-epoka. Dan qed nagħmlu bl-iskop biex jingħata aktar dawl fuq il-Mellieħha f'dan il-perjodu (1914-1918) għax hawn min forsi jaħseb li l-Mellieħha ma kellha l-ebda rwol f'din il-gwerra.

Il-Mellieħha, avolja bogħod miċ-ċentru tat-tmexxija u mill-portijiet ewlenin ta' ġensna u għalhekk seta' jkun hemm importanza sekondarja li dan il-post imbiegħed fit-tramuntana tal-gżira seta' kelli, wieħed ji sta' jkun żbaljat jekk jieħu l-impressjoni li l-Mellieħha ma kellhiex is-sehem tagħha waqt dan il-konflitt qalil.

F'din il-kitba li tista' sservi ta' tentattiv biex issir aktar riċerka aktar profonda, ha nagħtu ħarsa lejn x'ġara fil-Mellieħha u l-inħawi matul din l-gwerra. Ha naraw kif l-inħawi tal-Mellieħha servew bħala post biex jigu għall-konvalexxa persuni tas-servizzi militari, l-aktar dawk ġejjin mill-front ta' Gallipoli, kif ukoll ha nagħtu ħarsa lejn linja ta' difiza li kien hawn fil-Mellieħha.

L-Isfond tal-Ewwel Gwerra Dinjija

Qabel nibdew il-mixja tagħna, tajjeb li nagħtu ħarsa lejn l-Ewwel Gwerra Dinjija. Il-problema principali fl-ewwel deċenju tas-seklu fl-Ewropa kienet il-Balkani fejn kien hemm ħafna glied u inkwiet f'dawn l-artijiet u kien mdaħħla żewġ potenzi li kien l-imperi Awstrijak u dak Tork. Dan l-inkwiet wassal biex fit-28 ta' Ġunju, 1914, estremist Slav kontra l-Awstrija, certu wieħed Gavrilo Princip, assassina lill-Arċiduka Francesco Ferdinando, l-eredi tat-tron Awstrijak gewwa Sarajevo. Dan it-tir fatali wassal biex mietu għaxar miljun suldat.

Dan l-assassinju wassal biex bdiet gwerra ħarxa li kważi laqtet l-Ewropa kollha u anki partijiet oħra madwar id-dinja li bdiet fit-28 ta' Lulju, 1914. Din kienet bejn żewġ blokki: l-Alleati li kien l-Imperu

Ingliz li Malta kienet parti minnu, Franza, l-Imperu Russu, l-Italja, il-Ġappun, iktar tard l-Istati Uniti u xi pajjiżi żgħar. Fuq in-naħha l-oħra kien hemm il-potenzi centrali li kien l-Imperu Germaniż, l-Imperu Awstrijak-Ungeriz, l-Imperu Ottoman u xi pajjiżi oħra¹.

Skerz ta' din il-gwerra kien li l-Imperatur Germaniż, il-Kaiser Wilhelm II u r-re Ĝorġ V tal-Imperu Ingliz kienu kugħni u r-Regina Vittorja kienet in-nanna tal-Kasier. Hafna kienu jaħsbu li dawn iż-żewġ potenzi kienu ha jingħaqdu għax kienu mmexxija mill-istess razza, imma spicċaw biex infirdu u saru rivali kbar².

Malta 1914 - 1918

Malta f'dawk iż-żminijiet kienet kolonja tal-Imperu Ingliz u kienet waħda mill-bażijiet importanti l-aktar dawk navali tal-istess imperu l-aktar wara li kien infetaħ il-Kanal tas-Swejż fl-1869 u l-bini tal-breakwater fil-Port il-Kbir fl-1904³. Ta' min jgħid li l-ġebel tal-breakwater inħadem fil-Mistra u minn hemm kien jittieħed bil-braken lejn il-Port il-Kbir⁴. Bhala gwerra Malta ma kellhiex sehem dirett u ma sofrjet l-ebda attakki imma tat sehem qawwi fil-kontribut biex il-miżien ix-aqleb favur l-Alleati. Min-naħha l-oħra, minħabba li s-sottomarini Germaniżi bdew jagħmlu ħerba mill-vapuri li jgħorr l-merkanzija, il-ħajja bdiet togħla sew u ġabet l-iskarzezza ta' ħafna ħtiġijiet li wassal għas-sistema ta' razzjon⁵. Minħabba l-biża' ta' xi attakk miż-Zeppellini, il-fanali tat-toroq gew miżbugħin suwed u kien hawn biżże' kbir⁶.

Il-gwerra mill-banda l-oħra ġabett ħafna xogħol u naqset il-qgħad. L-akbar settur li ha nies kien il-militar. Fit-tarznari biss kien hemm jaħdmu 12,000.⁷ Kien 31,737 il-Maltin li servew fis-servizzi tal-Imperu li kienu mqassmin hekk: 15,914 fil-flotta Rjali u l-istabbilimenti navali, 15,047 fl-Armata u 778 fil-Qawwa tal-Ajru Rjali. Eluf oħra servew f'kontingenti oħrajn bħal dawk Kanadiżi u dawk

Franċiżi. F'din il-gwerra tilfu ġajjithom 592 Malti li dawn kienu kollha nies bl-uniformi u ħadd pajzan.⁸

Żewġ fatturi oħra li Malta kellha sehem kienu fil-qasam mediku u bħala kamp tal-prigunieri tal-gwerra. Malta f'dawn is-snini laqgħet madwar 135,000 membru tas-servizzi jew feruti jew morda u dawn kienu f'27 sptar b'25 elf sodda madwar Malta, fosthom fl-inħawi tal-Mellieħa⁹. Il-maġguranza kbira minnhom kienu ġejjin mill-front ta' Gallipoli fit-Turkija fejn l-Alleati, specjalment l-Awstraljani u n-New Zealanders kellhom telfiet kbar. Kienu bosta minn dawn li mietu Malta u nsibu li hawn 6 cimeterji militari fejn dawn ġew midfuna¹⁰. Malta f'dawn iż-żminijiet bdiet tissejja in-nurse tal-Mediterran. Barra dawn il-feruti, Malta laqgħet ukoll għadd ġmielu ta' prigunieri tal-gwerra, madwar 1,670 mill-pajjizi tal-ġħadu fosthom il-Ġermanja¹¹. Fost dawn kien hemm Karl Doenitz, li fit-Tieni Gwerra Dinjija, kien il-kmandant tal-qawwa navalni Ģermaniża u li kien mexxa l-Ġermanja Nazista għal-żmien qasir wara l-mewt ta' Hitler¹².

Din il-gwerra ġabet tibdil soċjali wkoll f'Malta, fosthom li l-qniepen tal-knejjes ma setgħux idoqqu għal xi żmien matul il-gwerra mill-1915 u li għall-ewwel darba daħal il-ħin tas-sajf fl-1917¹³.

II-Qagħda tal-Mellieħa 1906 - 1918

Il-Mellieħa għal diversi snin kienet kważi dīzabitata għalkollox minħabba n-nuqqas ta' sigurtà u nżul faċċi għall-ġħadu fl-inħawi. Dan kollu nbidel f'nofs is-seklu 19, meta l-ħakkiema Ingliżi għamlu pjan ta' žvilupp li sawwar il-Mellieħa f'sistema ta' toroq paralleli f'forma ta' gradilja. Minn hemm, il-Mellieħa bdiet miexja 'l-quddiem. Waqt li fl-1843/44 kien hawn jgħixu 517-il persuna biss, fl-1851 kien hawn jgħixu 675¹⁴. Fis-sena 1901, il-popolazzjoni laħqet 1-2,357 li kienu 1,223 raġel u 1,134 mara u d-densità kienet ta' 103 kull km² waqt li fl-1911 kien hawn 2,775 persuna li minnhom 1,321 kienu rġiel waqt li 1,354 kienu nisa filwaqt li d-densità kienet ta' 116 kull km²¹⁵.

Il-biċċa l-kbira tal-Melleħin kienet bdiewa. Fir-rapport taċ-ċensiment dwar l-agrikultura tal-1911 u 1-1912, insibu li minkejja li l-Mellieħa kienet żgħira bħala popolazzjoni, kienet tinsab fost l-ewwel erbat ibliet u rħula f'dak li kien numru ta' nagħha. Jidher li kien hemm 509 nagħġiet u 416-il mogħża fl-1911 u 520 nagħġa, 401 mogħża u 280 hanżir fl-1912. Fl-1912 ukoll jidher li kien hawn 8 żwiemel, 262 ħmar u 97 bagħhal. Kien hawn fl-istess sena madwar 7178 tomna art maħduma u madwar 1789 tomna art mhux maħduma¹⁶.

Element qawwi li beda kulma jmur jiżdied f'Malta kienet l-immigrazzjoni u dan inħass ġafna anki fil-Mellieħa. Jidher li bejn 1-1900 u 1-1915,

kien hemm 96 persuna mwielda l-Mellieħa li applikaw għall-passaport. Dawn kienu kollha rġiel, l-iż-żejt wieħed kien Bernardo Cini li kelli 14-il sena u l-ikbar wieħed li kien certu Carmelo Vella li kelli 42 sena. Minn dawn is-96 persuna, 60 marru l-Awstralia, 12 marru l-Kanada, 7 l-Algerija, 7 t-Tunezija, 6 l-Istati Uniti tal-Amerika, 3 l-Italja u wieħed l-Egittu¹⁷.

Fl-epoka li qed nitkellmu fuqha, kienet lesta mill-bini l-Knisja Parrokkjali li bdiet tinbena fl-1880 u kienet lesta fl-1907 fi żmien il-Kappillan Dun Frangisk Magri li kienet ġaġa iebsa għal dawk iż-żminijiet u li kellha dejn ta' 750 lira. Fis-sena 1907 kienet ukoll għiet iffirmata l-Banda La Vittoria. Fl-1908 laħaq kappillan Dun Carlo Cortis u li fl-1915 ir-raħal iċċelebra b'festi kbar għeluq il-25 sena mill-Inkurunazzjoni tal-Madonna tal-Mellieħa¹⁸. Din kienet it-tieni In kurunazzjoni f'Malta fejn l-ewwel waħda kienet dik tal-Karmnu fil-Belt¹⁹. Dawk iż-żminijiet ukoll kienet tiġi cċelebrata fuq skala kbira l-festa ta' San Ġużepp li kienet ukoll festa bil-banda.

F'dawn iż-żminijiet ukoll bdiet tikber id-devvozzjoni lejn il-Madonna tal-Mellieħa u l-Arċisqof Mauro Caruana ġareg digriet fil-21 ta' Awwissu tal-1911 fejn kien ta 100 jum indulgenza lil min jilbes il-labtu tal-Madonna tal-Mellieħa²⁰

Fi żmien il-Kappillan Cortis eżattament fis-sena 1912, jidher li kien hawn xi nkiet sottili fil-Mellieħa. Xi ħadd anonimu bagħat ittra lil Dun Alwig Attard li kien il-Vigarju Ġenerali fl-10 ta' Novembru ta' dik is-sena. Jidher li l-kwistjoni kienet dwar il-prokurator tal-Knisja l-ġdid u s-Santwarju u l-fratellanzi li kienu erbga. Min kiteb din l-ittra ried iġiib lil Dun Cortis f'dell ikrah u akkużah bi traskuraġni. Cortis ddefenda ruħu sew u l-istorja waqfet hemm²¹.

Bejn id-19 t-Ottubru u t-2 ta' Dicembru 1915, sar xogħol tal-iskultura fis-saqqaf u fil-koppla minn Frangisku Busutti u l-assistent tiegħi Toni Tonna, it-tejn mir-Rabat ta' Malta b'nefqa ta' £11.10s u Vitor Xerri min-Naxxar żebagħ u ddekora s-Santwarju bi spiżza ta' £115-17s-11d. Sar ukoll restawr fil-pittura tal-isqfijiet li hemm fis-saqqaf tal-ġħar, kif ukoll fuq il-kwadri tal-artali u oħrajn storiċi kemm fis-Santwarju kif ukoll fis-Sagristija u fil-faċċata ta' fuq il-bieb tal-ġħar. Saru wkoll xi gwarniċi ġodda ndurati u pitter mill-ġdid fuq sfond ovali l-iskrizzjoni dwar il-konsagrazzjoni tas-Santwarju fis-sena 409²².

Fl-1916 sar ukoll restawr tal-Istatwa ta' Marija Bambina. Għal dan l-ġħan kienet nġabret is-somma ta' £235-13s-4d u x-xogħol kien sar minn diversi nies tas-sengħa bħall-iskultur Antonio Sapiano, il-pittur Ramino Cali, l-argentier Pawlu Pace, l-induratur Frangisk Coleiro u s-sorijiet tal-Orsolini tal-Belt.

Fit-2 ta' Settembru 1917 meta kien inżul ix-xemx, għadd ta' Melleħin fuq 17-il karettun bil-bhejjem telqu lejn il-Belt biex iġib lura din l-istatwa fejn waslu lura għal ġabta tat-8 tal-ġħada fil-ġħodu fejn sabu miġemgħa kbira tistenniehom fejn il-Miħna²³

F'Selmun, fil-Kappella tal-Palazz bejn it-18 ta' Marzu 1906 sas 26 ta' Lulju 1915, kien hemm bħala rett, Dun Vinċenzo Caruana u ġieli kien jgħinu ċertu Dun Ang Falzon. Fl-1 ta' Awwissu 1915 kien lahaq bħala rett tal-istess kappella Dun Ĝużepp Portelli²⁴. Il-Palazz ta' Selmun f'dawk iż-żminijiet kien jinkera u kienet titħallas lira fix-xahar biss.

Bejn is-snini 1911 sal-1914 mit-22 t'April sal-21 ta' Mejju ta' kull sena kien joqghod fih Ĝużepp Borg Cardona²⁵. Dan kien Assistent Kummissarju għal Ghawdex mill-1929 sal-1930 u Kummissarju mill-1931 sal-1941²⁶.



Id-dahla tal-Piazza tal-Mellieħa fl-1907

Fis-sena 1913, kien inżamm f'Malta l-Kungress Ewkaristiku Internazzjonali bejn 1-24 u s-27 ta' April. F'waħda minn dawk il-ġranet, id-delegati kienet żaru l-Mellieħa fejn kienet meħuda Selmun fejn kienet ngħataw tagħrif dwar il-wasla ta' San Pawl f'Malta u marru wkoll il-Knisja Parrokkjali tal-Mellieħa u żaru s-Santwarju wkoll. Fl-istess żmien fis-27 ta' April kien għadda mill-Mellieħa fi triq lu ġejnej. id-delegat tal-Papa, il-Kardinal Domenico Ferreta fejn ingħata tagħrif dwar ir-raħal tal-Mellieħa u s-Santwarju tal-Madonna²⁷.

Ta' min jgħid ukoll li waqt din il-gwerra, kienet d-diversi pellegrinaggi li saru għall-Madonna tal-Mellieħa fosthom dawk immexxija minn Mons. De Piro biex isir it-talb fi żmien diffici²⁸.


Ftit żmien qabel bdiet din il-gwerra, il-Mellieħa mxiet pass sew il-provvista tal-ilma fejn fl-1912 dan beda jasal fil-Mellieħa permezz tal-pajpijet. Dan il-proġetti sewa 5,000 lira fejn ix-xogħol kien beda fis-16 ta' Mejju 1911 u ġie inawġurat mill-Gvernatur Henry Rundle fil-preżenza ta' Lord Kitchener li kien ippospona t-tluq tiegħu minn Malta għall-Ēgħiġi biex ikun preżenti għal din l-okkażjoni²⁹.

Fatti interessanti huma dwar it-tfal li kienet jattendu l-iskola primarja tal-Mellieħa matul l-Ewwel Gwerra u l-istess skola. Fit-3 ta' Novembru 1916, l-iskola għal-ġeġi kienet ssutaw bil-ġebel lil tfal li kienet għal ġarrha l-harrha mill-iskola ta' San Pawl l-Baħar. Jidher li sar rapport l-ġħażżeen mis-sur mast ta' San Pawl u spicċaw il-qorti fejn xi tfal u missirrijiethom spicċaw weħlu tmintax irbiegħi. Fis-16 ta' April 1917, ċertu tifel Michele Fenech kien ingħata ritratt sabiħ tal-Gvernatur minħabba r-riżultati tajiba li ġab³⁰.

Il-Kamp tal-Ġħadira

Il-kamp militari tal-Ġħadira jaf il-bidu tiegħu madwar is-sena 1907. Il-pjanta tiegħu kienet saret mill-iskola tal-Inġinerijsa Militari taħbi id-direzzjoni tat-Tenant F.V. Thompson³¹. Fil-gwerra 1914-1918 serva bħala kamp għall-feruti u kien infetah fl-20 ta' Novembru 1915 u kien għalaq fil-5 ta' Settembru 1917. Dan fl-ewwel ġrañet tiegħu, kellu 1,250 sodda u iktar tard lahaq il-massimu ta' 2,000³². Dan il-kamp kien infetah bħala soljiev għall-Kamp ta' Ghajnej Tuffieħha³³.

Dan il-kamp żgur li seta' offra xi impjieggi għan-nies tal-Mellieħa. Kien hemm ukoll tfal li kienet jagħmlu dan. Każ ta' din ix-xorta kien, li kien hemm talba f'April 1917 biex żewġ subien jiġu skużati mill-iskola u jattendu biss fil-ġħodu, biex ikunu jistgħu jieħdu l-ħwejjeg tas-suldati minn dan il-kamp biex jaħsluhom fid-djar tagħhom u li l-ġenituri tagħhom kien lesti li jekk dan il-permess ma jintaqax, kien lesti li joħorgu lil dawn is-subien mill-iskola għal dejjem³⁴.



L-isptarijiet u l-kampijiet ta' konvalexxenza li kien hawn Malta matul l-Ewwel Gwerra Dinjija.

Il-Kamp ta' Ghajnej Tuffieħha

Il-kamp sptar ta' Ghajnej Tuffieħha kien infetah fil-

15 ta' Awwissu 1915 u kien għalaq f'Jannar 1919. Dan fl-ewwel ġranet tiegħu, kelli 2,000 sodda u iktar tard laħaq il-massimu ta' 5,000³⁵.

Dan il-post jaf l-origini tiegħu mill-1902 'il quddiem fejn l-Ammirjaljat kien ha numru ta' art agrikola mingħand il-bdiewa biex inbena kamp tat-taħriġ għall-morini. Dan kien jikkonsisti f'ranges tal-isparar u kwartier residenzjali għas-suldati, il-familji tagħhom u l-uffiċċali tal-kamp.



Il-Kamp ta' Ghajn Tuffieħha fl-Ewwel Gwerra Dinjija

Il-Palazz tal-Marfa

Dan il-palazz ġie wżat ukoll għas-suldati feruti. L-uffiċċjal inkarigat mill-kampijiet tal-Mellieħha, il-Logutenent Kurunell J.R. Brothy tar-Royal Army Medical Corps fit-23 ta' April 1917, kiteb ittra lid-Direttur tas-servizzi medici fejn ippropona li jibda jintuża l-Palazz tal-Marfa li kien fil-qrib tal-kampijiet tal-Mellieħha u ta' Ghajn Tuffieħha għall-htigħiġiet tas-suldati feruti.

Ma' din il-proposta qablet ukoll is-Socjetà tas-Salib l-Ahmar Ingliża fejn il-Kummissarju tagħha f'Malta, il-Maġġur Frank Ashley qabel ma' din l-htiega u pprepara ruħu biex din il-ħażja sseħħi u l-YMCA li kienet tieħu ħsieb dan il-post u tmexxieħ bħala *hostel* aċċettat din il-proposta.

Il-permess ġie milqugħ u fit-3 ta' Mejju 1917, il-Maġġur Ashley informa lill-Agent Logutenent Gvernatur Bonavia li huwa ġabar iċ-ċwievet tal-palazz mingħand il-Pulizija. Matul is-sajf tal-1917, dan il-palazz kien post eċċelenti għas-suldati tal-kamp tal-Mellieħha u fl-14 ta' Settembru tal-istess sena, ffit jiem wara li għalaq il-kamp tal-Mellieħha, iċ-ċwievet ta' dan il-post ġew rrifornati lura lill-Pulizija³⁶

Difiżi fil-Mellieħha

Il-forzi Ingliżi matul is-seklu dsatax ma tantx kien jagħtu każ id-difiżja fit-tramuntana ta' Malta u iktar poġġew ir-rizorsi tagħhom fl-inħawu tal-Port il-Kbir. F'dan is-seklu, inbniet linja ta' ħitan u fortizzi min-naħha tal-Madliena sa Bingemma magħrufa bħala l-Victoria Lines, linja li qatgħet in-naħha ta' fuq nett ta' Malta iktar mhux mħarsa. Fil-bidu tas-seklu għoxrin l-Ingliżi ndunaw li din is-

sistema ma taħdimx u fl-1907 reġgħet saret priorità l-ħarsien tax-xtajtiet tat-tramuntana u bdiet ħidma biex tinbena sistema gdida ta' truncieri u kanuni magħrufa aħjar bħala *ridge defences*. Dan fl-inħawi tagħna saru l-aktar fuq l-għoljet tal-Mellieħha fuq ir-riħ tal-bajja tal-Għadira³⁷.



Suldati mis-Sutherland and Argyll Highlanders jieħdu sehem f'manuvri qrib il-Bajja tal-Ġħadira, ffitiż-żmien qabel il-Gwerra tal-1914-1918. Fl-isfond jidhru ritratti tal-Gvernuri Methuen (1915-1919) u Plumer (1919-1924)

F'dan iż-żmien, il-Militar beda jieħu xi artijiet bħal f'Għajn Tuffieħha biex jagħmel dawn ir-ridge defences. L-aktar sistema ta' difiżza simili bikrija li nsibu hija dik ta' Qasam Barrani li saret fl-1903 u fl-1904 saret sistema oħra bħala, wara l-Knisja Parrokkjali u f'Ta' Sellum fuq ir-riħ tal-Bajja tal-Ġħadira³⁸ fejn fl-istess post fl-1910 kienu ġew installati żewġ kanuni tat-tip 4.7-inch u 15-pdr³⁹.



Kanun tat-tip 4.7 inch

Fi żmien il-Gwerra 1914-1918, kien hemm ukoll ghlassiesa mal-kosta li kienu jirrapurtaw kull ċaqqleqa suspettuża li kienu jaraw lejl u nhar u minn dawn kien hemm ukoll in-naħħat tal-Mellieħha⁴⁰.

Sottomarini Germaniżi fl-Ġħadira

F'dawk iż-żminnijiet, kien diversi r-rapporti li kienu jaslu ta' movimenti ta' sottomarini tal-ġħadu madwar Malta⁴¹. Dawn kienu armi ġodda u fil-Mediterran għamlu stragi sħiħa⁴². F'Mejju 1915



Il-hajt ta' difiża ta' Qasam Barrani fuq ir-riħ tal-Bajja tal-Ğadira

rapporti simili kienu qed jaslu mill-inħawi tal-kosta tal-Mellieħha fuq sottomarini tal-ġħadu.

Fit-13 ta' Mejju 1915, fl-10am kien hemm rapport li kien hemm sottomarin fl-Ğadira u saret għasssa minn xi vapuri tal-gwerra Ingliżi u Franciżi. Fis-2pm dan kien ġie rrappurtat li rawh 'il barra mill-Ponta taż-Żonqor.

Fil-15 ta' Mejju 1915, fid-9pm daħal rapport minn Selmun li sajjied ra sottomarin ħdejn il-Ponta tal-Aħrax. Dan qadef kemm felaħ lejn Ghajnej Żejtuna u għamel rapport lill-ġħassies li kien hemm hemmhekk. Fl-10.30pm l-awtoritajiet militari kelhom rapport ieħor li dan is-sottomarin kien daħal il-Bajja tal-Ğadira.

Rapport ieħor kien fit-30 ta' Mejju 1915, fejn fit-8.15pm, mill-kampijiet tal-Ğadira u Ghajnej Tuffieħha kienu semgħu ħoss ta' magni fil-bokka tal-Bajja tal-Ğadira⁴³

Sehem il-Melleħin fil-Militar

F'din l-gwerra xi rġiel Melleħin kienu daħlu fir-Royal Army Service Corps u sevew fil-kampanja militari f'Salonika mas-suldati Ingliżi⁴⁴. Jidher li fost il-ftit Maltin li mietu hemmhekk kien hemm ġertu wieħed Giuseppe Camilleri li kellu xi konnessjoni mal-Mellieħha. Dan kien iservi bħala *labourer mal-Maltese Labour Corps* u kien gie maqtul fis-7 ta' Diċembru tal-1915 fl-età ta' 27 sena. Huwa jinsab midfun fiċ-ċimiterju tal-ANZAC ta' Ari Burnu gewwa t-Turkija⁴⁵.

Kien hemm anki Melleħin oħra li servew f'kontingenti militari ta' pajiżi Alleati oħra bħal dawk Awstraljani. Fost dawn kien hemm ġertu Carmelo Bartolo li kien twieled il-Mellieħha fil-5 ta' Marzu 1893 u kien siefer lejn l-Awstralja fejn kien jaħdem bħala *labourer f'New South Wales*. F'Settembru tal-1916 ingaġġa bħala suldat fl-Australian Imperial Force u gie mibgħut fuq il-front Franciżi. Fis-6 ta' April 1918 huwa safra ferut gravi fi splużjoni ta' bomba fejn minn hemm gie trasferit fi sptar fir-Renju Unit u wara gie rikoverat gewwa Sydney⁴⁶.

Wara d-dawra ħafifa li tajna fuq dan il-perjodu,

wieħed jista' jinnota li hemm lok għal aktar riċerka li tista' tagħti aktar dawl fuq il-Mellieħha u l-inħawi fiż-żmien din il-gwerra f'kull qasam u minn kull lat.

Referenzi

- ¹ Ganado, Herbert, *Rajt Malta Tinbidel nru 1*, 1977 pp.132-134.
- ² Ibid
- ³ Zarb-Dimech, Anthony, *Malta during the First World War 1914-1918*, 2004 pp. 17-18.
- ⁴ Borg, Paul P., *Selmun u l-Inħawi*, 1989. pp 98-102.
- ⁵ Ganado, Herbert, *Rajt Malta Tinbidel nru 1*, 1977 pp.163-164.
- ⁶ Ibid, pp 160-161
- ⁷ Sant, Michael A. *Sette Giugno Tqanqil u Tibdil*, 1989 p.31.
- ⁸ Ibid p 78.
- ⁹ Zarb-Dimech, Anthony, *Malta during the First World War 1914-1918*, 2004 p 85.
- ¹⁰ Ibid, pp 127-133.
- ¹¹ Ibid .p 112.
- ¹² Ibid. P 116.
- ¹³ Sant, Michael A. *Sette Giugno Tqanqil u Tibdil*, 1989 pp.32-33.
- ¹⁴ Muscat , Jimmy *Il-Popolazzjoni tal-Mellieħha 1842-1974*, fil-Mellieħha Nru 151, Jannar 1975.
- ¹⁵ Central Office of Statistics, *Census 1957-The Maltese Islands*, 1960.
- ¹⁶ Muscat, Jimmy, *Il-Mellieħha 1918 u 1920 Raħal in-Nagħaq u l-Laqmijiet* , Festa Maria Bambina Knisja Parrokkjali 2008, pp 44-46.
- ¹⁷ Bartolo, Evarist, *Meta tal-Frawla fetaħ il-bieb tas-safar fl-1883*, Leħen Imperial Vitorja 2010, pp74-76.
- ¹⁸ Fenech, Mario, *Hsieb lura fis-Snin*, Festa Maria Bambina, La Vittoria 2007, p 175.
- ¹⁹ Bonnici, Alexander Patri, *Il-Mellieħha*, 1994, p 116.
- ²⁰ Mifsud, Ganni, *Il-Madonna tal-Mellieħha*, Il-Mellieħha, 1987, p 75.
- ²¹ Bonnici, Alexander Patri, *Ittra Anomina tal-1912 kontra l-Kappillan Cortis u tweġiba tagħha*, Festa Marija Bambina, Knisja Parrokkjali 1995, pp 26-29.
- ²² Mifsud, Ganni, *Il-Madonna tal-Mellieħha*, Il-Mellieħha, 1987, pp 75-76.
- ²³ Caycji, Joseph, *L-Istatwa Artistika ta' Maria Bambina* , Programm Souvenir Festi fil-Mellieħha f'għeluq il-125 sena tal-Istatwa ta' Maria Bambina 1853-1978, pp2-3.
- ²⁴ Borg, Paul P., *Selmun u l-Inħawi*, 1989. p 32.
- ²⁵ Ibid. P 34
- ²⁶ Cassar , Anton, *Il-Konkordat* ,2004.p 80.
- ²⁷ Fenech, Mario, *Il-Kungress Ewkaristiku Internazzjonali tal-1913 u l-Mellieħha*, Festa Maria Bambina La Vittoria 2013, p 161.
- ²⁸ Bonnici, Alexander Patri, *Il-Mellieħha*, 1994, p 122.
- ²⁹ Muscat, Jimmy, *Water arrives in Mellieħha 100 years ago*, Festa Marija Bambina, Knisja Parrokkjali 2012. pp 67-69.
- ³⁰ Vella, Edwin, *L-Ewwel Hamsin sena ta' Skola Elementari fil-Mellieħha 1871-1920*, Festa Maria Bambina Knisja Parrokkjali 2003, pp 19-21.
- ³¹ Muscat, Jimmy, *Il-Mellieħha, l-Istorja tagħha bir-ritratti, Its history in Pictures*, 2011, p 98.
- ³² Zarb-Dimech, Anthony, *Malta during the First World War 1914-1918*, 2014. p.193.
- ³³ Micallef Eynaud, Maurice Major, *Nurse of the Mediterranean*, Sunday Times 1st December 2002, p 55.
- ³⁴ Vella, Alfred, *L-Iskola Primarja*, Festa Marija Bambina Knisja Parrokkjali 2012. p21.
- ³⁵ Zarb-Dimech, Anthony, *Malta during the First World War 1914-1918*, 2014. p 193.

- ³⁶ Muscat , Jimmy, *Mellieħha and the Gallipoli campaign*, Sunday Times of Malta 9th November 2008. p 68.
- ³⁷ Spiteri, Stephen C, *Fortifikazzjonijiet*, Il-Mellieħha, Malta Milja taż-Żmien, 2002 pp 82-84.
- ³⁸ Spiteri, Stephen, *British military architecture in Malta*, 1996, pp 504-510.
- ³⁹ Debono, Charles, *Sottomarin Ġermaniż rappurtat viċin il-kosta Melleħja fi żmien l-Ewwel Gwerra Dinjija*, Festa Maria Bambina-La Vittoria 2012, pp 156-157.
- ⁴⁰ Ibid.
- ⁴¹ Ganado, Herbert, *Rajt Malta Tinbidel nru 1*, 1977.p 166.

⁴² Ibid.p 160.

⁴³ Debono, Charles, *Sottomarin Ġermaniż rappurtat viċin il-kosta Melleħja fi żmien l-Ewwel Gwerra Dinjija*, Festa Maria Bambina-La Vittoria 2012, pp 156-157.

⁴⁴ Camilleri Eddie, *Mill-Melh u l-Għasel Ismi*, Leħen Imperial Settembru 1968, p 17.

⁴⁵ <http://www.timesofmalta.com/articles/view/20030512/letters/a-times-of-malta-scoop-in-1952.150399>

⁴⁶ Muscat, Jimmy, *Il-Mellieħha, l-Istorja tagħha bir-ritratti, Its history in Pictures*, 2011, p 44.

George's Bakery

22, Main Street, Mellieħha

Tel: 21 520685

Jawgura I-Festa t-Tajba lil Kulħadd

**ahead >>>
Stationeries**

Our Services Include:

Large Format Digital Printing in colour or b&w from any CD/DVD, Pendrive or by Email, Photo Printing through any flash memory or bluetooth from our TouchKiosk in every outlet, Passport Photos, Binding in spiral, thesis & perfect, Lamination up to A2, Stapling & Folding of Documents, Personalized Gift Printing & Book Covering.

4, Main Street Mellieħha

Tel: 21 522968

aheadmellieha@gmail.com